



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

“दीन दयाल उपाध्याय ग्राम ज्योति योजना”

बिजली सबके लिए शिविरों का आयोजन रविवार 3 जुलाई को

जयपुर, 01 जुलाई। दीन दयाल उपाध्याय ग्राम ज्योति योजना के अन्तर्गत बिजली सबके लिए शिविरों का आयोजन 3 जुलाई को जयपुर डिस्कॉम क्षेत्र में स्थित ग्राम पंचायत मुख्यालय/अटल सेवा केन्द्रों पर प्रातः 10 से सांय 6 बजे तक किया जाएगा। जयपुर डिस्कॉम में 9 जिला क्षेत्रों में 88 शिविरों का आयोजन किया जाएगा, जिसमें बी.पी.एल. परिवारों को निःशुल्क व अन्य घरेलू आवासों को कनेक्शन जारी किए जाएंगे।

जयपुर विद्युत वितरण निगम के प्रबन्ध निदेशक श्री अनिल कुमार बोहरा ने बताया कि दीन दयाल उपाध्याय ग्राम ज्योति योजना में नए विद्युतीकृत क्षेत्रों व उसके आस-पास पूर्व में विद्युतीकृत गांवों में वितरण तंत्र उपलब्ध होने पर भी विद्युत से वंचित आवासों को बिजली कनेक्शन देने हेतु बिजली सबके लिए शिविरों का आयोजन किया जा रहा है।

उन्होंने बताया कि जयपुर डिस्कॉम में झालावाड जिले में 12 शिविर, कोटा जिले में 10, बूंदी में 6, दौसा में 10, सवाईमाधोपुर जिले में 5, भरतपुर जिले में 10, बांरा में 11 शिविर, टोंक जिले में 8 व अलवर जिले में 16 शिविरों का आयोजन रविवार 3 जुलाई को किया जाएगा।

उपभोक्ताओं की सुविधा को ध्यान में रखते हुए “बिजली सबके लिए योजना” के तहत आयोजित शिविरों में शिविर क्षेत्र में खराब मीटरों को बदलने की व्यवस्था भी रहेगी ताकि बन्द व खराब मीटरों को शीघ्रता से बदला जा सके।

श्री बोहरा ने बताया कि निगम अधिकारियों द्वारा स्थानीय जनप्रतिनिधियों से विचार विमर्श कर शिविरों के स्थान का निर्धारण किया गया है एवं स्थानीय जनप्रतिनिधियों का सहयोग भी लिया जा रहा है ताकि शिविरों में अधिक से अधिक कनेक्शन जारी किए जा सके। इसके साथ ही शिविरों के आयोजन की सूचना सम्बन्धित सरपंच, प्रधान, विकास अधिकारी के साथ ही जिला कलेक्टर को भी भिजवाई गई है।

प्रेस विज्ञप्ति संख्या- 400/2016